



පිරිසුන් සමාජ මෙහෙවරක්

අපගේ ජීවිත ද කිතුනු හා සමාජ මෙහෙවරෙහි යෙදීම උදෙසා ශුද්ධාත්ම මඟපෙන්වීම ලද හැකි ආකාරය මෙම පාඩමෙන් විමසා බලමු.

උදෑසනින් ම පාසල වෙත ගිය දෙවිමිණ ලද අත්දැකීමක් තම පවුලේ අය සමඟ බෙදා ගන්නා ආකාරය යි මේ.

දෙවිමිණ : අම්මේ අද උදේ ඉස්කෝලේ දී මා හරි පුදුම දෙයක්නෙ දැක්කේ.

අම්මා : මොකක් ද පුතා?

දෙවිමිණ : අම්මා දන්නවා ද අපේ පන්තියේ සුරනි. මා දක්කා එයා අපේ පන්තිය ළඟ ම තියන 6,7 පන්ති කාමර අතුගැවා. ඒ විතරක් නෙමෙයි එයා ඒ පන්තිවලට අතුගාන්න තියන මිදුලක් අතුගාලා, මල්වලට වතුරක් දුම්මා.

අම්මා : ඉතින්, පුතා එයාට උදවු වුණේ නැද්ද?

දෙවිමිණ : උදවු කළා අම්මා. ඒ වෙලාවේ පන්තියේ හිටිය දයානුත්, විශ්වත් මාත් එක්ක ගිහින් සුරනිගේ වැඩවලට උදවු කළා.

මල්ලී : දවසක් විවේක කාලයේ සෙල්ලම් කරන කොට මා වැටුණා. ඒ වෙලාවේ මාව නැගිටුවලා පන්තියට එක්කරගෙන ගිහින් තුවාලවලට බෙහෙත් දාන්න උදවු කළෙත් සුරනි අක්කා තමයි.

සීයා : මාත් දකලා තියෙනවා ඔය කියන දරුවා කාටත් කලින් උදෙන් ම පල්ලියට ඇවිත් යාවිඤා කරනවා. ඊට පස්සේ පල්ලියේ ඉදගන්න බංකුවල දුවීලි පිසදාලා දේවස්ථානය අතුගාලා පිරිසිදු කරනවා.

අම්මා : සුරනි දුවගේ අම්මා විශාඛා අක්කා දවසක් මාත් එක්ක කිව්වා සුරනි උදේ පාන්දරින් අවදි වෙලා එයාට උයන පිහින වැඩවලටත් උදවු වෙනවා කියලා. ඒ විතරක් නෙමෙයි එයාගේ නංගිටයි මල්ලිටයි ඉස්කෝලේ යන්න සුදානම් වෙන්න උදවු කරන්නෙන් සුරනි දුව ම තමයිලු.

සියා : එහෙම තමයි ශුද්ධාත්ම මඟපෙන්වීම තුළ ජීවත් වන දරුවෝ. එයාලා ඉන්න හැම තැන ම ආලෝකවත් වෙනවා එයාලාගේ යහපත් වැඩ නිසා.

මල්ලි : එතකොට සියේ අපටත් ශුද්ධාත්ම මඟපෙන්වීම තියෙනවා ද?

සියා : ඇයි නැත්තෙ පුතා? අප හැම කෙනෙක් තුළ ම ශුද්ධාත්මයාණන් වහන්සේ වැඩ සිටිනවා. අප ශුද්ධාත්මයාණන් වහන්සේට ඇහුම්කන් දීමත්, එතුමාගෙන් ලැබෙන මඟපෙන්වීම් අනුව ක්‍රියා කිරීමත් තමයි වැදගත් වෙන්නෙ. ඔයා තුළත් ශුද්ධාත්ම මඟපෙන්වීම තියෙන බව මා දැකලා තියෙනවා.

ඉහත දෙබසට අනුව සුරනි යනු ශුද්ධාත්ම මඟපෙන්වීමට අවනත ව ක්‍රියා කරන යහපත් දියණියකි. ශුද්ධාත්මයාණන් වහන්සේගෙන් ආලෝකවත් වන ඇය, නිවස, පාසල හා දෙවිමැදුර තුළ ඒ ආලෝකය දැල්වීමට පරිත්‍යාගශීලී ව කැපවීමෙන් ක්‍රියා කරන්නී ය. ඒ තුළින් අන් අයගේ ජීවිත ද ආලෝකවත් කරන්නී ය. අප ද දෙවිපියාණන් වහන්සේට යාවිඤ්ඤා කරමින් ඉල්ලන විට ශුද්ධාත්මයාණන් අප සමඟ වැඩ සිටින්නට සලස්වන්නට පොරොන්දු වී තිබෙන බව ශුද්ධ වූ බයිබලයෙහි මෙලෙස දැක්වේ.

වෙසේ ජයග්‍රාහණ වූ බබ් බබේ දුරුවන්ට ග්‍රාහණ දේ දෙන්නට දන්නාහු නම්, ඊට කොපමණ වැඩියෙන් බබේ ස්වභාවය විශාලත්ව වහන්සේ නමත් වහන්සේගෙන් ඉල්ලන්නන්ට ශුද්ධාත්මයාණන් නොදෙන සේක ද?
(මුක් 11 : 13)

සියලු දෙමාපියෝ තම දරුවන් විසින් ඉල්ලනු ලබන යහපත් දේ ලබා දීමට කැපවීමෙන් ක්‍රියා කරති. එසේ ම ස්වර්ගයේ සිටින පියාණන් ද තමන් වහන්සේගෙන් ශුද්ධාත්මයාණන් වහන්සේ ඉල්ලනු ලබන ඕනෑ ම කෙනෙකු වෙත ශුද්ධාත්ම වැඩ සිටීම සලස්වන බව දේව වචනය අපට පෙන්වා දී ඇත.

ශුද්ධාත්මයාණන් වහන්සේ අප තුළ වැඩ වසන කල දෙවිපියාණන් වහන්සේ පහත ගුණාංග පවත්වා ගැනීම අප ජීවිතවලින් අපේක්ෂා කරන සේක.

1. ශුද්ධාත්මයාණන් තුළින් දිරිමත් වන අප අන් අයගේ ජීවිත ද ස්වාමීන් වහන්සේ තුළ සවිමත් කිරීමට ක්‍රියා කිරීම
2. ඒ උදෙසා ශුද්ධාත්ම මඟ පෙන්වීම තුළ සමාජයට ආදර්ශවත් පුද්ගලයකු ලෙස ක්‍රියා කිරීම

ශුද්ධාත්මයාණන් තුළින් පිරිපුන් ජීවිතයක් කරා

ශුද්ධාත්මයාණන්ගේ මඟපෙන්වීම තුළින් සවිමත් වන අපට පිරිපුන් ජීවිතයක් කරා ගමන් කිරීමේ භාග්‍යය උදා කර ගනු හැකි වේ. එනම් ශාරීරික - මානසික හා ආධ්‍යාත්මික වශයෙන් යන සෑම අංශයකින් ම පිරිපුන් දිවියක් ගොඩනංවා ගැනීමට ශුද්ධාත්මයාණන් වහන්සේ අපට සවිස ලබා දෙන සේක. ඒ මගින් අප ජීවිත මෙන් ම සමස්ත සමාජය ම ආලෝකවත් වීමට මං පෙත් විවර වනු ඇත. ඒ උදෙසා....

- ★ අප කුඩා අවධියේ සිට නිරතුරු යාවිඤ්ඤාවෙන් යුතු ජීවිත පවත්වා ගෙන යෑම වැදගත් වේ. ළමා වයසට නොගැළපෙන දෙයින් ඇත් ව, යහපත් සිතුවිලි කෙරෙහි අවධානය යොමු කර නිරවුල් මනසක් පවත්වා ගැනීම වැදගත් වේ. ශුද්ධාත්මයාණන් වහන්සේ ඒ සඳහා ඔබට මඟ පෙන්වනු ඇත.
- ★ දෙවිපියාණන් සමග ඇති කර ගනු ලබන ගැඹුරු සබඳතාව මගින් අපගේ ආධ්‍යාත්මික ජීවිතය වර්ධනය කර ගත හැකි වේ. අප දිවියේ සෑම මෙහෙයක් ම, සෑම ක්‍රියාවක් ම දෙවිඳුන්ට භාර කිරීම වැදගත් වේ. ඒ මගින් අප ආධ්‍යාත්මික ලෙස ශුද්ධාත්මයාණන් වහන්සේ සමග පවතින හා ක්‍රියා කරන අය බවට පත් වනු ඇත.
- ★ සමාජයක් වශයෙන් සාමූහික ව ජීවත් වීමේ දී අප එකිනෙකා අතර නිවැරදි අවබෝධයක් පවත්වා ගැනීම වැදගත් වේ. අප සමග වෙසෙන්නන්ගේ විවිධ වූ අදහස්, ආකල්ප හා සංස්කෘති පිළිබඳ මනා අවබෝධයකින් හා ගෞරවයකින් ක්‍රියා කිරීම වැදගත් වේ. ශුද්ධාත්මයාණන් තුළින් සවිමත් වන ඔබට එකිනෙකාගේ ජීවිත ගොඩනැගීමට එම අන්‍යෝන්‍ය අවබෝධය වැදගත් වනු ඇත.

ශුද්ධාත්මයාණන්ගෙන් ආලෝකය ලබන අප එම ආලෝකය අප නිවෙස, පාසල හා අප දේව නමස්කාරය සිදු කරන දෙවි මැදුර වෙත කෙලෙස යොමු කළ හැකි දෑ යි විමසා බලමු.

නිවෙස

කුඩා දරුවකු දෙවි පියාණන් පිළිබඳ ප්‍රථම අත්දැකීම ලබන්නේ තම නිවෙස තුළිනි. ශුද්ධාත්මයාණන්ගේ මඟ පෙන්වීමට නතු වන ඔබ පවුල තුළින් අසල්වාසින්ගේ ද ජීවිත දිරිමත් කිරීමට උත්සාහ කිරීම වැදගත් වේ. ඔබේ නිවෙස තුළ ශුද්ධාත්ම මඟපෙන්වීමෙන් ඔබ ක්‍රියා කළ යුත්තේ කෙසේ දෑ යි විමසා බලමු.

- ★ පවුලේ යාවිඤ්ඤාවට උද්යෝගයෙන් සහභාගි වීම හා ඒ තුළින් ශුද්ධාත්ම වැඩ සිටීමට විවර වීම
- ★ ශුද්ධාත්මයාණන් වහන්සේ කෙරෙහි විශ්වාසය තබමින්, උත්වහන්සේගේ බලවත් ක්‍රියා කිරීම දෙස බලා සිටීම
- ★ ජීවිතයේ ගැටලු ශුද්ධාත්ම මඟපෙන්වීමෙන් විසඳා ගැනීම
- ★ ප්‍රේමය, ප්‍රීතිය, සාමය, ඉවසීම, කරුණාව, යහපත්කම, විශ්වාසකම, මෘදුකම හා ආත්ම දමනය යන ශුද්ධාත්ම ඵල (ගලාති 5:22) අපේ ජීවිතාදර්ශයෙන් අන්‍යයන් වෙත ප්‍රකාශ වීමට සැලැස්වීම.

පාසල

ලදරු අවධිය නිවස තුළ ගතකරන ඔබ ළමා වියේ දී පාසල වෙත පියනගති. එහි දී ඔබට විවිධාකාර වූ නව අත්දැකීම් සමුදායකට මුහුණ දෙන්නට සිදු වනු ඇත. පාසල තුළ ගුරුවරුන්, සම වයස් කණ්ඩායම් සහ බාල - වැඩිමහල් සහෝදර සහෝදරියන් සමග එක් ව ක්‍රියා කිරීමට ඔබට සිදු වනු ඇත. ශුද්ධාත්ම මඟ පෙන්වීම තුළ පාසලෙහි දී අන් අයගේ ජීවිත ගොඩනැගීම උදෙසා අපට දයක විය හැකි වනුයේ කෙලෙස ද යි විමසා බලමු.

- ★ ජීවිතාදර්ශයෙන් ශුද්ධාත්මයාණන් වහන්සේ තුළ යහපත් දිවියක් ගත කිරීම
- ★ ගැටලු හා ප්‍රශ්න හමුවේ ශුද්ධාත්ම මඟ පෙන්වීම ලබමින් නිවැරදි ව ක්‍රියා කිරීම
- ★ ශුද්ධාත්මයාණන් තුළ අන් අයගේ ජීවිත අවබෝධ කර ගනිමින් ඔවුන් සමග සුහද සබඳතා වර්ධනය කර ගැනීම

දේව මැදුර

කිතුනු අපගේ ජීවිත දේව මැදුර හා බෙහෙවින් බැඳී පවතී. දේව මෙහෙවර උදෙසා ශුද්ධාත්මයාණන්ගේ අනුහස සමගින් අපට දේව මැදුර හා ඇසුරු ව කටයුතු කළ හැකි ආකාරය විමසා බලමු.

- ★ දේව මෙහෙයන් සඳහා නිතිපතා බැතියෙන් සහභාගි වීම
- ★ ශුද්ධාත්මයාණන් වහන්සේට බලවත් ලෙස ක්‍රියා කිරීම සඳහා දේවස්ථාන සමූහය වෙනුවෙන් නිතිපතා අයැදීම
- ★ දේව රාජ්‍යයේ වර්ධනය උදෙසා කැපවීමට ශුද්ධාත්ම බලය අයැදීමින් සාමූහික ව නොකඩවා යාවිඤා කිරීම
- ★ ශුද්ධාත්මයාණන් වහන්සේට සභාව හසුරුවන්නට ඉඩ සැලසීම
- ★ ඔබට ලැබෙන වගකීම් ශුද්ධාත්ම සවියෙන් උද්යෝගයෙන් හා වගකීමකින් ඉටු කිරීම.

දෙවිපියාණන් අප වෙත තිළිණ කළ ශුද්ධාත්මයාණන් තුළින් දිරිමත් වී දේව මෙහෙවරෙහි යෙදීමට අපි අදිටන් කර ගනිමු.

ක්‍රියාකාරකම

1. ශුද්ධාත්මයාණන් වහන්සේගෙන් ඔබ ලබන ආලෝකය පාසලේ අන් අය වෙත ද ලබා දීම සඳහා ඔබට දයක විය හැකි ආකාර දෙකක් කෙටියෙන් විස්තර කරන්න.
2. ශුද්ධාත්මයාණන් තුළින් පිරිපුන් ජීවිතයක් ගොඩනැගීමට ඔබ සූදානම් වන්නේ කෙසේ ද යි පැහැදිලි කරන්න.